

प्रेस-विज्ञप्ति

माननीय प्रशासक प्रफुल पटेल द्वारा दीव की जनता को नव वर्ष में मिली नई सौगात दीव बंदर चौक पर स्थित पोस्ट ऑफिस का गाँधीपरा सरकारी परिसर में हुआ उद्घाटन

दीव 03 जनवरी, 2021: संघ प्रदेश दादरा एवं नगर हवेली और दमण एवं दीव के माननीय प्रशासक प्रफुल पटेल द्वारा दीव की जनता को नव वर्ष में एक नई सौगात प्रदान की गई है। आज प्रशासक द्वारा लिए गए निर्णय के फलस्वरूप गाँधीपरा में आवंटित सरकारी परिसर में दीव पोस्ट ऑफिस का उद्घाटन हुआ।

उल्लेखनीय है कि दीव में बंदर चौक पर यह पोस्ट ऑफिस किराये के मकान में कार्यरत था। जिस कमरे में यह कार्यरत था, उस कमरे की वर्तमान स्थिति सही नहीं थी। वर्षा के दिनों में इसके छत से पानी गिरता रहता था। ताउते तूफान के दौरान भी इस भवन को काफी नुकसान पहुँचा था। पहली मंजिल पर इस पोस्ट ऑफिस के स्थित होने के कारण शारीरिक रूप से अशक्त व्यक्तियों को काफी परेशानियों का सामना भी करना पड़ता था। इस भवन की स्थिति को देखते हुए तथा दीव की आमजनता को किसी भी प्रकार की परेशानी न हो उसको ध्यान में रखते हुए माननीय प्रशासक ने अपने दीव दौरे के दौरान गाँधीपरा में स्थित सरकारी परिसर को दीव पोस्ट ऑफिस के लिए आवंटित करने का निर्णय लिया था। उनके द्वारा लिए गए निर्णय के फलस्वरूप दीव के गाँधीपरा के सरकारी परिसर में आज दीव पोस्ट ऑफिस का उद्घाटन हुआ जो दीव की जनता के लिए माननीय प्रशासक का नव वर्ष में एक नई सौगात है। उद्घाटन के साथ ही यह पोस्ट ऑफिस गाँधीपरा में कोर्ट बिल्डिंग के सामने व विद्युत कार्यालय के पास कार्यरत हो गया।

इस पोस्ट ऑफिस में पोस्ट से संबंधित सभी प्रकार के सेवाएँ जैसे कि डाक सेवा, पोस्ट सेविंग बैंक, आधार इनरॉलमेंट, पोस्ट पेमेंट बैंक आदि पहले की तरह आमजनता को सरलता से प्रदान की जाएगी। शीघ्र ही इस पोस्ट ऑफिस में पासपोर्ट सेवा भी शुरू की जाएगी। आज दीव की जनता को पासपोर्ट की सेवा के लिए वेरावल जाना पड़ता है। प्रशासक के प्रयासों के बदौलत शीघ्र ही दीव की जनता को इससे निजात मिल जाएगी।

इस अवसर पर अपर जिला मजिस्ट्रेट, पोस्ट ऑफिस के कर्मचारी एवं आमजनता उपस्थित रहे।